

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৩৫/২০২২

**ৰাজ্য চৰকাৰৰ অধীনষ্ট বিভিন্ন নিগম, নিকায় আৰু আয়োগৰ নৱনিযুক্ত  
বিষয়ববীয়াসকলৰ সৈতে মুখ্যমন্ত্রীৰ বৈঠক**

**দীৰ্ঘম্যাদী আৰু হৃস্বম্যাদী পৰিকল্পনা যুগ্মত কৰি নিজ নিজ সংস্থাক অধিক কৰ্মমুখী কৰি  
তুলিবলৈ নিগম-নিকায়সমূহৰ নৱনিযুক্ত কৰ্মকৰ্ত্তাসকলৰ প্রতি মুখ্যমন্ত্রীৰ আহ্বান**

**দিছপুৰ, ২৭ জানুৱাৰী :** মুখ্যমন্ত্রী ড° হিমন্ত বিশ্ব শৰ্মাই আজি জনতা ভৱনস্থিত মুখ্যমন্ত্রীৰ সভাগৃহত  
আয়োজিত এক অনুষ্ঠানত ৰাজ্য চৰকাৰৰ অধীনষ্ট বিভিন্ন নিগম-নিকায় আৰু আয়োগৰ নৱনিযুক্ত অধ্যক্ষ,  
উপাধ্যক্ষ, পৰিচালন সঞ্চালকসকল আৰু সদস্যসকলৰ সৈতে এক বৈঠকত মিলিত হয়। বৈঠকত মুখ্যমন্ত্রীয়ে  
নিগম, নিকায় আৰু আয়োগসমূহক অধিক কৰ্মক্ষম আৰু গতিশীল কৰি তোলাৰ বাবে কাম-কাজৰ ধৰণ আৰু  
চিন্তাত নতুনত অনাৰ দিশত বিশেষ গুৰুত্ব আৰোপ কৰে।

নৱনিযুক্ত বিষয়ববীয়াসকলৰ সৈতে হোৱা বার্তালাপৰ সময়ত মুখ্যমন্ত্রীয়ে সংশ্লিষ্ট নিকায়সমূহক অধিক  
কৰ্মমুখী কৰি তোলাৰ বাবে বিভিন্ন দীৰ্ঘম্যাদী আৰু হৃস্বম্যাদী পৰিকল্পনা যুগ্মত কৰিবলৈ আহ্বান জনায়। চৰকাৰৰ  
আৰ্থ-সামাজিক সৱলীকৰণৰ ধাৰণাক অধিক শক্তিশালী কৰাৰ বাবে নিজ নিজ নিকায়সমূহক আৰ্থিকভাৱে সৱল  
কৰি তোলাৰ ওপৰত গুৰুত্ব আৰোপ কৰিবলৈও তেওঁ নিগম, নিকায়সমূহৰ অধ্যক্ষসকলক আহ্বান জনায়।  
চৰকাৰৰ জনকল্যাণমুখী কাম-কাজৰ জৰিয়তে সমাজৰ সকলো স্তৰৰ লোককে স্পৰ্শ কৰাৰ ক্ষেত্ৰত সহায়ৰ  
হাত আগবঢ়োৱাৰ ক্ষেত্ৰটো সংশ্লিষ্ট নিকায়সমূহে তৎপৰতাৰ পৰিচয় দিব লাগিব বুলি মুখ্যমন্ত্রীয়ে ক্ষয়।

বৈঠকত মুখ্যমন্ত্রীয়ে মহিলা আয়োগৰ অধ্যক্ষ আৰু সদস্যসকলক অধিক সক্রিয় হ'বলৈ কোৱাৰ লগতে  
ৰাজ্যৰ বিভিন্ন স্থান ভ্ৰমণ কৰি মহিলা সৱলীকৰণৰ বিৰোধী শক্তিসমূহক নিৰংসাৰিত কৰাৰ পদক্ষেপ ল'বলৈ  
আহ্বান জনায়। তেওঁ লগতে ডাইনী সদেহত হত্যা অথবা উৎপীড়নৰ কোনো ঘটনাৰ বিষয়ে অৱগত হ'লে  
তাৎক্ষণিকভাৱে সেই স্থান ভ্ৰমণ কৰিবলৈ আয়োগৰ সদস্যসকলক আহ্বান জনায়।

নিগম, নিকায়ৰ কৰ্মকৰ্ত্তাসকলক নিজ নিজ সংস্থাৰ বাবে প্ৰয়োজনীয় বাজেটৰ প্ৰস্তাৱ প্ৰস্তুত কৰি চৰকাৰৰ  
ওচৰত দাখিল কৰাৰ লগতে চৰকাৰৰ লক্ষ্য আৰু উদ্দেশ্যেৰ ক্ষেত্ৰত সক্রিয়ভাৱে কাম-কাজ অব্যাহত বখাৰ  
স্বার্থত সংশ্লিষ্ট মন্ত্রীসকলৰ সৈতে সঘনাই সম্পর্ক বক্ষা কৰিবলৈ মুখ্যমন্ত্রীয়ে নিৰ্দেশ দিয়ে। নৱনিযুক্ত  
বিষয়ববীয়াসকলক ব্যক্তিগত দেহবক্ষী প্ৰত্যাহাৰ কৰাৰ লগতে সু-প্ৰশাসন সুনিশ্চিত কৰাৰ স্বার্থত প্ৰতিমুহূৰ্ততে  
জনতাৰ কাষত ঠিয় দিবলৈ তেওঁ আহ্বান জনায়।

বৈঠকত মুখ্যমন্ত্রীৰ ৰাজনৈতিক সচিব জয়ন্ত মল্ল বৰুৱা, বিধায়ক ভৱেশ কলিতা, প্ৰাক্তন কেন্দ্ৰীয় মন্ত্ৰী  
ৰাজেন গোহাঁইৰ লগতে ফণীন্দ্ৰনাথ শৰ্মাকে ধৰি বহুসংখ্যক গণ্য-মান্য ব্যক্তি উপস্থিত থাকে।

**সুংদঃ / প্ৰকৃঃৰঃ**

২৭-১-২০২২

Website: [cm.assam.gov.in/assam.mygov.in](http://cm.assam.gov.in/assam.mygov.in)

E-mail: [cmprcell09@gmail.com](mailto:cmprcell09@gmail.com)

 /CMOfficeAssam / /cmofficeassam

cmassam.prcell@gov.in